

**Известување за концентрација - создавање на заедничко вложување од  
Фолксваген Фајненс Луксембург С.А., Луксембург, МобилајВижнТехнолоџис  
Лтд., Израел и Чемпион Моторс Лтд.Израел  
(предмет бр. 08-49/2019)**

Согласно член 15 од Законот за заштита на конкуренцијата (Службен весник на Република Македонија бр.145/10, 136/11, 41/14, 53/16 и 83/18), на ден 15.04.2019 година, Комисијата за заштита на конкуренцијата прими известување за концентрација која се однесува на основање на целосно функционално друштво за заедничко вложување (*joint venture company*) од страна на Фолксваген Фајненс Луксембург С.А. (Volkswagen Finance Luxemburg S.A.), со регистрирано седиште на 291, Рут д'Арлон Л – 1150, Луксембург, Луксембург, МобилајВижнТехнолоџисЛтд. (MobileyeVision Technologies Ltd.), со регистрирано седиште на ХарХотцвим, улица Хартом 13, Поштенско сандаче 45157, Ерусалим, 9777513, Израел, и Чемпион Моторс Лтд. (ChampionMotorsLtd.), со регистрирано седиште на улица Лехи 9, Бнеи Брак 51100, Израел, кое ќе управува со услуга за повикување на возила (анг. *ride hailing*) врз основа на флота на електрични самоуправувачки возила во Израел. Подносителите ќе вршат заедничка контрола над Друштвото за заедничко вложување.

**Фолксваген Фајненс Луксембург С.А., Луксембург** е зависно друштво во целосна сопственост на Фолксваген АГ (VolkswagenAG). Фолксваген АГ е владејачко друштво на Фолксваген Груп (VolkswagenGroup). Фолксваген Групата е активна на светско ниво со развој, производство, маркетинг и продажба на патнички автомобили, лесни комерцијални возила, камиони, автобуси, камп-возила, шасии за автобуси и дизел мотори, мотоцикли, вклучувајќи резервни делови и дополнителна опрема за сите наведени категории на возила. Фолксваген Групата исто така е ангажирана со дистрибуција на возила. Фолксваген Групата ги опфаќа брендovите на возила Volkswagen Passenger Cars, Volkswagen Light Commercial, Porsche, Audi, Škoda, Bentley, Bugatti, Lamborghini, SEAT, MAN, Scania и Ducati. Од неодамна, исто така го има основано брендот MOIA, кој е активен со развој и маркетинг на решенијанауслуги за мобилност, како на што се повикување на возило (*ridehailing*) и споделување на возило (*carsharing*).

**МобилајВижнТехнолоџисЛтд. Израел** е активен со развој на компјутерски вид (анг. *computervision*) и машинско учење (анг. *machinelearning*), анализа на податоци, локализација и мапирање за напредни системи за асистенција на возачи и автономно возење. МобилајВижнТехнолоџисЛтд. е зависно друштво во целосна сопственост на Интел Корпорација (Intel Corporation).

Чемпион Моторс Лтд. е директен увозник и дистрибутер во Израел на брендovите Volkswagen, Skoda, Audi и Seat. Чемпион Моторс Лтд. е зависно друштво во целосна сопственост на ЕлајдХолдингсЛтд. (AlliedHoldings Ltd.), кое е холдинг друштво од Израел активно во индустриите поврзани со електроника,

инфраструктура и возила. AlliedHoldings Ltd не е воопшто присутен во Република Северна Македонија.

Друштвото за заедничко вложување е гринфилд заедничко вложување кое ќе развие и управува со понудата на Мобилност-како-Услуга (анг. *Mobility-as-a-Service*) во форма на услуга за повикување на возило со флота на самоуправувачки електрични возила („роботакси“ - англ. *robotaxis*) во Израел. Повикување на возило е форма на транспорт каде што потрошувачите користат online овозможена платформа (како што е апликација за паметен телефон) за резервирање и плаќање на услуги за транспорт.

*Врз основа на прелиминарното испитување Комисијата утврди дека предметната концентрација може да потпадне под одредбите на Законот за заштита на конкуренцијата. Сепак конечната одлука по ова прашање е резервирана.*

*Комисијата ги повикува заинтересираните трети страни да достават забелешки и мислења за оваа концентрација до Комисијата. Забелешките и мислењата на заинтересираните трети страни можат да се испратат на адреса: ул. Св. Кирил и Методиј 54, Скопје или по e-mail: [kzk@kzk.gov.mk](mailto:kzk@kzk.gov.mk) и истите треба да пристигнат до Комисијата во рок од 10 дена од денот на објавување на ова известување.*

19.04.2019 година  
Скопје